

منگل، 28 جولائی، 2020

URDU
DAILY

HAMARA SAMAJ PATNA

روزنامہ ہمارا سماج

پٹنہ

دैनिक हमारा समाज पटना

انجمن ترقی اردو بہار کی نئی ویب سائٹ کا افتتاح

پرائمری مڈل اور سکندری اسکولوں کے 35 ہزار اردو اساتذہ کو لرننگ آؤٹ کم ٹریننگ زوم کے ذریعہ دینے کا فیصلہ



پٹنہ مورخہ: 27 جولائی 2020ء، عبدالقیوم انصاری سکریٹری انجمن ترقی اردو بہار نے پریس بیان جاری کر کہا ہے کہ انجمن ترقی اردو بہار کو جدید تقاضوں سے لیس کیا جا رہا ہے۔ اسی کے مد نظر انجمن ترقی اردو بہار کے جدید ویب سائٹ www.atub.in کا افتتاح سکریٹری انجمن ترقی اردو بہار نے کیا۔ اس ویب سائٹ پر انجمن ترقی اردو بہار سے متعلق تمام اطلاعات موجود ہیں۔ انجمن ترقی اردو بہار اردو کے فلاح و بہبود کیلئے ہمیشہ کوشاں رہتا ہے۔ انجمن ترقی اردو بہار کی پورے بہار میں ڈویژن سطح پر سب ڈویژن سطح اور بلاک سطح پر شاخیں کام کر رہی ہیں۔ ان شاخوں کو وقت و وقت پر انجمن ترقی اردو بہار کے ذریعہ ہدایتیں دی جاتی ہیں تاکہ شاخیں بہتر طور پر کام کر سکیں۔

ابھی حال ہی میں اردو ٹرانسلیٹر کیلئے کوچنگ کا انتظام انجمن ترقی اردو بہار کے ذریعہ بہار کے تمام ضلعوں میں کیا گیا۔ تقریباً 5 ہزار طلباء و طالبات اس کلاس سے مستفیض ہوئے۔ کلاس کا انتظام انجمن ترقی اردو بہار کے صدر دفتر پٹنہ میں بھی کیا گیا۔ کلاس کرنے والے طلباء و طالبات کو اردو ڈائریکٹوریٹ کے ذریعہ شائع شدہ گاؤں 60 ہزار روپے کی خرید کر مفت میں فراہم کرائی گئیں۔ انجمن ترقی اردو بہار کے ذریعہ یہ فیصلہ لیا گیا ہے کہ انجمن ترقی اردو بہار اور یونیٹ کے تعاون سے ضلع کے پرائمری، مڈل اور سکندری اسکول کے 35 ہزار اردو اساتذہ کو لرننگ آؤٹ کم کی ٹریننگ

Zoom ایپ کے ذریعہ کرائی جائے گی۔ اس سلسلے میں پرائمری مڈل اور سکندری اساتذہ سے گزارش کی جاتی ہے کہ اپنے اسکول کا پتہ، موبائل نمبر، انجمن ترقی اردو بہار کے ای میل آئی ڈی atubpat@gmail.com پر دستیاب کرائیں۔ تاکہ ٹریننگ منعقد کرانے کیلئے مزید کارروائی کی جاسکے۔ واضح ہو کہ اس سے پہلے بہار اسٹیٹ مدرسہ ایجوکیشن بورڈ، پٹنہ اور یونیٹ کے تعاون سے زوم ایپ کے ذریعہ لرننگ آؤٹ کم کی ٹریننگ مدارس کے 10 ہزار اساتذہ کو کرائی جا چکی ہے۔